

कैरातं, स्त्री, (किराते पर्यन्तभूमौ भवं इत्यण् ।)
भूमिम् । इति शब्दचन्द्रिका ॥ शम्बरचन्दनम् ।
इति राजनिर्घण्टः ॥

कैरातः, पुं, (किराते पर्यन्तभूमौ भवः । इत्यण् ।)
भूमिम् । इति राजनिर्घण्टः ॥ (किरात इव शूरः
इवार्थे अण् ।) वनवान् पुरुषः । तत्पर्यायः ।
दोर्यङ् २ क्षामः ३ । इति हारावली ॥ (किरा-
तस्य वेश इव वेशो यस्य । अर्श आद्यच् ततः
स्वार्थे अण् । किरातवेशधारिणि, चि ।
अथा, महाभारते १ । २ । ५० ।

“इन्द्रार्जुनयोर्युद्धं पर्यन्तकैरातसंज्ञितम्” ॥
तथा, मगसाध्याने । “कैरातीं वरदाभयोद्यतकरां
देवीं चिनेचां भजे” ॥

कैरातं, स्त्री, (किरं पर्यन्तभूमिं अणति पर्याप्नो-
तीति । अण् + “कर्मण्यण्” इत्यण् । ततः स्वार्थे-
अण् ।) विडङ्गम् इति वैद्यकम् ॥

कराणी, स्त्री, (कैरात + स्त्रियां गौरादित्वात् ङीष् ।)
विडङ्गा । इति राजनिर्घण्टः ॥

कैलासः, पुं, (के जले लासो लसनं दीप्तिरस्य ।
“इलदन्तात् सप्तस्थाः” । ६ । ३ । ६ । इति
अलुक् केलसः स्फटिकमणिः तद्वत् शुभ्रः इत्यण् ।
यदा, केलीनां समूहः । कैलं । “तस्य समूहः” ।
४ । २ । ३७ । इत्यण् ङङिश्च । कैलेनास्यते ऽण् ।
आस + अधिकरणे घञ् ।) खनामस्थितपर्वतः ।
इत्यमरः । १ । २ । ७४ ॥ स च शिवकुवेरयोः
स्थानम् । तस्य परिमाणं यथा । “जठरदेवकूटौ
मेरोः पूर्वाभागादश्रयोजनसहस्रमुदगायतौ
द्विसहस्रं पृथुतुङ्गौ भवतः । एवमपरेण पवन-
परिपाचौ दक्षिणेन कैलासकरवीरौ प्रागा-
यतौ” । इति श्रीभागवतम् ॥ (अयं हि दृष्टव्यं-
हितायां कूर्मविभागे उत्तरस्यामुक्तः ॥)

कैलासनिर्केतनः, पुं, (कैलासः निर्केतनं यस्य ।) शिवः ।
इति कविकल्पलता ॥

कैलासौकाः, [स्] पुं, (कैलासः श्लोकः स्थानं आल-
योऽस्य ।) कुवेरः । इति हेमचन्द्रः ॥

कैवर्त्तः, पुं, (के जले वर्त्तते । ङत् + अच् अलुक् समासः ।
ततः स्वार्थे अण् ।) खनामस्थितवर्णसङ्करजातिः ।
स तु वेश्यागर्भे क्षत्रियस्यैव संजातः । इति ब्रह्म-
वैवर्त्तपुराणम् ॥ तत्पर्यायः । दासः २ धीवरः ३ ।
इत्यमरः । १ । १० । १५ ॥ दाशेरकः ४ जातिकः ५ ।
इति जटाधरः ॥ (यथा, मनुः । १० । ३४ ।

“निषादो मार्गवं स्मृते दाशं नौकर्मजीविनम् ।
कैवर्त्तमिति यं प्राङ्गारायैवर्त्तनिवासिनः” ॥
अस्य टीकायां कुल्लूकभट्टेन यदुक्तं तदयथा ।
“ब्राह्मणेन श्रमार्थां जातो निषादः प्रागुक्तः प्रज-
तायामायोग्यां मार्गवं दाशपरिग्रहमात्रं नौक्यव-
हारजीविनं जनयति । यमार्थावर्त्तदेशवासिनः
कैवर्त्तशब्देन कीर्तयन्ति” ॥)

कैवर्त्तमुत्तकं, स्त्री, (के जले जलयुक्तभूमौ वर्त्तते जायते
इति कैवर्त्तं ततः स्वार्थे अण् ।) कैवर्त्तं च तत्
मुत्तकश्चेति कर्मधारयः ।) कैवर्त्तमुत्तकम् । इति
शब्दरत्नावली ॥

कैवर्त्तमुत्तकं, स्त्री, (कैवर्त्तमुत्त + स्वार्थे कन् । यदा
कैवर्त्तस्य प्रियं मुत्तकम् ।) कैवर्त्तीमुत्तकम् ।
इत्यमरटीकायां भरतः ॥

कैवर्त्तिका, स्त्री, (कैवर्त्ती जलस्था इव । इवार्थे कन्
ततो ऋश्चः ।) मालवे प्रसिद्धो जलाविशेषः ।
तत्पर्यायः । सुरङ्गा २ जला ३ वल्ली ४ दशावहा
५ रङ्गिणी ६ वस्त्ररङ्गा ७ सुभगा ८ । अस्या
गुणाः । लघुत्वम् । दृढत्वम् । कषायत्वम् । कफ-
कासश्वासमन्दामिदोषनाशित्वम् । इति राज-
निर्घण्टः ॥

कैवर्त्तमुत्तकं, स्त्री, (कैवर्त्ताः कैवर्त्तपद्माः प्रियं
मुत्तकम् । संज्ञायां “ङापोः” । ६ । ३ । ६३ ।
इति वा ऋश्चः ।) कैवर्त्तीमुत्तकम् । इत्यमरटीका ॥
कैवर्त्ती, स्त्री, (के जले वर्त्तते इति । ङत् + अच् ।) कैवर्त्ता
जलस्था सा एव इति स्वार्थे अण् ततो ङीप् ।)
परिपेक्षम् । इति वैद्यकम् ॥ कैवर्त्तपत्नी च ॥

कैवर्त्तीमुत्तकं, स्त्री, (कैवर्त्ताः कैवर्त्तपद्माः प्रियं
मुत्तकम् । संज्ञायां “ङापोः” । ६ । ३ । ६३ । इति
विकल्पे ऋश्चविधेरत्र ऋश्चाभावः ।) मुक्ताप्रभेदः ।
इति भरतः ॥ केसोटमुता इति भाषा । केसुर
इति नीचोक्तिः । केसुरिया सुधा । इति सारस-
न्दरी । तत्पर्यायः । कुट्टमटम् २ दशपूरम् ३
वानेयम् ४ परिपेक्षवम् ५ ध्रुवम् ६ गोपूरम् ७
गोवर्द्धम् ८ इत्यमरः । २ । ४ । १२१ ॥ दाश-
पूरम् ९ दाशपूरम् १० दशपूरम् ११ दशपूरम्
१२ परिपेक्षम् १३ पारिपेक्षम् १४ कैवर्त्तमुत्त-
कम् १५ कैवर्त्तमुत्तकम् १६ । इति तट्टीका ॥
वनसम्भवम् १७ । इति रत्नकोषः । धान्यम् १८
शीतपुष्पम् १९ जीर्णबुद्बुदम् २० वन्यम् २१
सितपुष्पम् २२ । इति जटाधरः ॥ अस्य गुणाः ।
कटुत्वम् । उष्णत्वम् । कफवायुप्रणदाहामशूल-
रक्तदोषनाशित्वम् । इति राजनिर्घण्टः ॥ हिम-
त्वम् । तिक्तत्वम् । कषायत्वम् । कान्तिदत्वम् ।
पित्तविषसर्पकुक्षकुण्डविषनाशित्वम् । इदन्तु वितु-
न्नकान्मो वृक्षस्य त्वक् मुक्तास्त्विति । इति भाव-
प्रकाशः ॥

कैवलं, स्त्री, (के शिरोऽवच्छेदे वलते संव्योति केशादे-
रतिसौरभ्यकरणात् के जले वलते गुणाधिकात्
वर्द्धते वा । वल + अच् ततः स्वार्थे अण् ।) विड-
ङ्गम् । इति रत्नमाणा ॥ (कैवलस्य भावः इति
कैवल्यशब्दात् ब्राह्मणादित्वात् यञ् ।)

कैवल्यं, स्त्री, (कैवलस्य सर्वोपाधिवर्जितस्य भावः
इति ।) कैवलं + यञ् ।) मुक्तिः । इत्यमरः । १ । ५ । ६ ।
(तथा च पातञ्जले कैवल्यपादे ३ सूत्रं यथा,

“निमित्तमप्रयोजकं प्रकृतीनां
वरणभेदस्तु ततः क्षेत्रिकवत्” ॥

निमित्तं धर्मादि तत्प्रकृतीनामर्थान्तरपरिग्रहेन
प्रयोजकं न हि कार्येण कारणं प्रवर्त्तते । वरण-
भेदस्तु ततः क्षेत्रिकवत् तत्तत्समादनुक्रीयमानाद्
धर्मात् वरणाभावरणकं अधर्मादि तस्यैव विरो-
धित्वात् भेदः क्षयः क्रियते तस्मिन् प्रतिबन्धे क्षीणे
प्रकृतयः स्वयमभितकाख्याय प्रभवन्ति । क्षेत्रि-

कवत् । यथा, क्षेत्रिकः कृषीवलः केदारात् केदा-
रान्तरं जलं निर्नीयुर्जलप्रतिबन्धकवरणभेदमात्रं
करोति । तस्मिन् भित्ते जलं स्वयमेव प्रसरद्रूपं
परिग्रह्यन् मृच्छाति न तु जलप्रसरणे तस्यै कश्चित्
प्रयत्नः । फलतः यावत् योगादिप्रभावेण अधर्मा-
द्यावरणभेदो न भवेत् तावत् कुतस्तत्त्वज्ञानं
किञ्च यावत्तत्त्वज्ञानप्रभावात् सर्वा वासना न
क्षयं यान्ति तावत् तथैव कैवल्येति ध्येयम् ।
तथा च तत्रैव । ११ ।

“हेतुफलानुपपत्त्यन्वयैः संय-
हीतत्वादेवामभावे तदभावः” ॥

वासनानामनन्तरानुभवो हेतुस्तस्यानुभवस्य
रामादयस्तेषामविद्येति साक्षात् पारमार्थ्येण च
हेतुः । फलं शरीरादि स्मृत्यादि च । आश्रयो
बुद्धिरात्मनः यदेवानुभवस्य तदेव वासनानामत-
स्ते हेतुफलानुपपत्त्यन्वयैः संयहीतत्वात् वासनानां
संयहीतत्वात्तेषां हेतुनामभावे ज्ञानयोगाभ्यां
दग्धवीजकल्पत्वे विहिते निर्मूलत्वाच्च वासनाः
प्ररोहं न यान्ति न वा कार्यभारभन्त इति
तासामभावः । अत्र भगवद्गीतायाम् । ४ । ३७ ।
“यथैधांसि समिद्धोऽग्निर्भस्मसात् कुरुतेऽग्नौ ।
ज्ञानाग्निः सर्वकर्माग्निं भस्मसात् कुरुते तथा” ॥
अतएव सत्त्वादिषु गुणेषु कृतार्थेषु भोगाप-
वर्गादिनिक्षेपेषु पुरुषार्थेषु समाप्तेषु कैवल्यमित्येव
सारसिद्धान्तवाक्यम् । यथा, पातञ्जले । ३३ ।

“पुरुषार्थश्रूयानां गुणानां प्रतिप्रसवः कैवल्यं
स्वरूपप्रतिष्ठा वा चितिशक्तिरिति” ॥

समाप्तभोगापवर्गलक्षणपुरुषार्थानां गुणानां यः
प्रतिप्रसवः प्रतिबोमस्य परिग्रहामस्य समाप्तौ वि-
कारानुद्भवक्षणे यद्वा चिच्छेदेऽतिसारूप्य-
निवृत्तौ स्वरूपमात्रेऽवस्थानं तत् कैवल्यमुच्यते ।
इत्थं सर्वेभ्येव दर्शनेभ्यश्छिदादृत्वं विहाय नान्यदा-
त्मनोरूपमुपपद्यते । अक्षिदादृत्वं चिद्रूपत्वं तच्च
जडात् वेनक्षयमेव चिद्रूपतया यदधितिष्ठति
तदेव भोग्यत्वं नयति यच्च चेतनाधित्वं तदेव
सकलव्यापारयोग्यं भवति । एवञ्च सति नित्यत्वात्
प्रधानस्य व्यापारनिवृत्तौ यदात्मनः कैवल्यम-
स्माभिरुक्तं तद्विहाय दर्शनान्तराणां नान्या गतिः
तस्मादिदमेव शुक्तमुक्तं वृत्तिसारूप्यपरिहारेण
स्वरूपे प्रतिष्ठा चितिशक्तेः कैवल्यम् । यथा,
“पुरुषस्य ज्ञादृत्त्वमुक्ता चित्तद्वारेण सकलव्यव-
हारनिवृत्तिमुपपाद्यपुरुषसत्त्वे प्रमाणमुपदर्शय
कैवल्यनिर्णयय दशभिः सूत्रैः क्रमेणोपयोगिनो-
र्थानभिधाय शास्त्रान्तोऽप्येतदेव कैवल्यमित्युपपाद्य
कैवल्यस्वरूपं निर्णयितम्” । परं जन्मौषधिमन्त्र-
समाधिजन्यास्तु सिद्धिषु सतीत्यपि ज्ञानभक्त्यादि
योगेन येन केनचिदुपायेन भगवदनुकम्पात् एव
कैवल्योपायः । पातञ्जलदर्शनटीकायां महाराज-
भोजाधीश्वरोप्येतदङ्गीकृत्य कैवल्यपादस्य टीकायां
मङ्गलाचरणं कृतवान् । यथा,—
“यदाज्ञैव कैवल्यं विनोपायैः प्रजायते ।
तमेकमजमोक्षानं चिदागन्धमयं स्तुमः” ॥